

کے لیے جان کی بازی لگادی اور برت رکھ لیا۔ یہ برت کیا تھا! گویا ایک برتنی تھی جو تعصب اور تنگ نظری کے پردوں کو چاک کر گئی نسا پر در عناصر کو اب اپنی موت نظر آئی تو انہوں نے گاندھی جی کو ختم کر دینے کا ہی منصوبہ باندھ لیا اور ۳ جنوری کی شام کو وہ اسے عمل میں بھی لے آئے۔

لیکن ہر شخص محسوس کر رہا ہے کہ اس کا اثر کیا ہوا؟ تاریخوں میں پڑھا ہے کہ پہلے زمانہ میں خاص خاص دریا تھے کہ ان میں جب طوفان آتا تھا تو جب تک کسی کی بھینٹ نہیں لیتا تھا فرو نہیں ہوتا تھا۔ اسی طرح پاکستان اور ہندوستان میں فرقہ وارانہ منافرت کا شدید طوفان اٹھ اٹھا وہ غالباً فرو ہونے کے لیے اس ملک کی سب سے زیادہ قیمتی چیز کی قربانی کا ہی انتظار کر رہا تھا کہ اس کے عمل میں آتے ہی ایک بیک منموزل و داغ پاک دھاف ہو گئے اور جو لوگ شدت جذبات میں اندھے ہو گئے تھے ان کو بھی شاہد حقیقت کا روشن و تابناک چہرہ صاف نظر آنے لگا۔ پس گاندھی جی کے اصول عدم تشدد اور حق پرستی کی شاندار کامیابی کا ثبوت اس سے بڑھ کر اور کیا ہو سکتا ہے کہ دلوں میں تبدیلی پیدا کرنے کا کام جو دنیا کی بڑی سے بڑی فوج بھی نہیں کر سکتی وہ انہوں نے اپنے خون کے قطروں سے کر دکھایا اور خود جان دے کر پورے ملک کو نہایت ہولناک تباہی و بربادی سے بچالیا۔

قدرت کو بھی منظور تھا کہ گاندھی جی عام محسنین انسانیت اور معلمین اخلاق کی طرح انتہائی منظم و تربیت کے ساتھ جان دیں۔ بہر حال اگرچہ آج ان کا جسم ہم میں نہیں ہے لیکن ان کی آتما امر اور زندہ جاوید ہے اور ان کے جسم سوختہ کی راکھ کا ایک ایک ذرہ پکار پکار کر کہہ رہا ہے کہ حق کی بے لوث پیروی اور عدم تشدد میں ہی زندگی کا راز مضمر ہے۔ ہندوستان کو یا کسی اور ملک کو اگر خوش حال ہونا اور ترقی کرنا ہے تو ان درواصولوں پر کاربند ہونا ناگزیر ہے۔ اب گاندھی جی کے نام لیواؤں اور ان کے نقش قدم پر چلتے والوں کا فرض ہے کہ گاندھی جی انہیں جو راستہ دکھائے ہیں اس پر وہ غم و ہمت اور خود اعتمادی و ہوشیارگی کے ساتھ اس طرح چلتے رہیں کہ فتنہ پرداز دشمن ملک عناصر کو پھر ابھرنے اور سر اٹھانے کا موقع نہ ملے اگر ہم نے ایسا کیا تو گاندھی جی کی آتما کو شکہ پہونچے گا اور ہم بھی امن و اطمینان سے رہ کر ترقی کے میدان میں آگے بڑھ سکیں گے۔

## تدوین حدیث

(۲)

حضرت مولانا سید مناظر احسن صاحب گیلانی صد شعبہ دینیات

جامعہ عثمانیہ حیدرآباد دکن

امام مالکؒ صحابیہ سے استفادہ کرنے والے حضرات کے دستور کو بیان کرتے ہوئے فرماتے ہیں

کہ ان میں بعض لوگ حدیثوں کو لکھ کر یاد کرتے اور جب یاد ہو جاتی تھیں تو مٹا دیتے تھے (دیکھو جامع بیان العلم، ص ۲۴) اور یہ دستور زمانے تک جاری رہا ابن سیرین کے حالات میں لکھا ہے کہ ان کا بھی قاعدہ تھا کہ حدیثوں کو لکھ لیتے

فاذا حفظہ محاض (طبقات ابن سعد طبع) مگر جب یاد کر لیتے تو پھر اس کو مٹا دیتے

خالد الحذافہ کے حالات میں بھی ہے وہ خود ہی فرمایا کرتے کہ بڑی حدیثوں کو میں پہلے لکھ لیتا ہوں

فاذا حفظتہ محوتہ۔ پھر جب ان کو یاد کر لیتا ہوں تو نوشتہ کو

(ابن سعد ص ۳۱۳، قسم دوم) مٹا دیتا ہوں۔

ان میں بعض لوگوں سے تو صراحتہ اس قسم کے الفاظ منقول ہیں مثلاً ابن عساکر نے اسماعیل

ابن عبیدہ محدث کا قول نقل کیا ہے وہ کہا کرتے تھے کہ:-

ینبغی لنا ان نحفظ حدیث رسول اللہ صلی ہم لوگوں کو چاہیے کہ رسول اللہ کی حدیثوں کو اسی

اللہ علیہ وسلم کا حفظ القرآن (ا) آج تاخیر و شتر طرح یاد کریں جیسے ہم قرآن یاد کرتے ہیں۔

ذہبی نے مشہور حافظ حدیث ابن خزیمہ کے متعلق یہ الفاظ ابوعلی نیشاپوری کے حوالہ سے نقل کیے

ہیں کہ

کان ابن خزیمہ یحفظ الفقیہات من حدیثہ فقہی حدیثوں کو ابن خزیمہ اسی طرح یاد کرتے تھے  
کما یحفظ القاری السقی (طبع ۲ تذکرۃ الحفاظ) جیسے قاری قرآنی سورتوں کو یاد کرتا ہے۔

ذہبی نے بھی اسراہیل بن یونس کے حالات میں لکھا ہے کہ اپنے دادا ابواسحاق کی روایت کردہ  
حدیثوں کے متعلق خود کہا کرتے تھے کہ:-

كنت احفظ حدیث ابی اسحاق کما احفظ ہم ابواسحاق کی روایت کردہ حدیثوں کو اس طرح  
السکة من القرآن (ص ۱۹۹) یاد کرتے تھے جیسے قرآن کی سورتیں یاد کی جاتی ہیں  
شہر بن حوشب کے حالات میں بھی لکھا ہے کہ احمد عبد الحمید بن ہرام کے پاس شہر کی حدیثوں کا  
ذخیرہ تھا اور ان کو

کان یحفظ کانه یقرأ سورة القرآن ساری حدیثیں زبانی یاد نہیں ایسا معلوم ہوتا تھا جیسے  
تھذیب ص ۱۷۳ ج ۲) قرآن کی کوئی سورہ پڑھ رہے ہیں۔

ابوداؤد الطیالسی جن کی مسند دائرۃ المعارف جہد آباد میں طبع بھی ہو چکی ہے حافظ ابن حجر نے  
تہذیب میں ان کا یہ دعویٰ نقل کیا ہے کہ اسٹھ ثلاثین الف حدیث دلاخص ص ۱۸۳-۲۹ (میں میں ہر  
حدیثیں فر فر زبانی سنا تا ہوں اور یہ کوئی فخر کی بات نہیں ہے) اسی طرح مشہور تابعی قتادہ کے ترجمہ میں امام  
بخاری اور ابن سعد وغیرہ نے جو یہ قصہ نقل کیا ہے کہ سعید بن عروبہ سے قتادہ نے کہا کہ قرآن کھول کر بیٹھ  
جاؤ میں سورہ بقرہ سنا تا ہوں سعید کہتے ہیں کہ میں نے اول سے آخر تک سنا ایک حرف کی بھی غلطی قتادہ  
نے نہ کی پھر مجھ کو خطاب کر کے کہنے لگے کہ بہ

لانا بصحیفۃ جابر احفظ منی بسورة البقرہ حضرت جابر بن عبد اللہ کی نوشتہ حدیثوں کا مجموعہ جس کا

(ناظر کبیر بخاری) ص ۱۸۲ ج ۴ نام صحیفہ تھا ۱۰ سورہ بقرہ سے بھی مجھے زیادہ یاد ہے  
یہ وہی جابر ہیں جن کا پہلے ہی ذکر آچکا ہے یعنی جابر بن عبد اللہ صحابی کی حدیثوں کا مجموعہ۔  
صحابہ ہی میں لکھا جا چکا تھا۔ قنادہ اسی کی طرف اشارہ کر کے کہتے تھے کہ قرآن کی سورہ سے بھی زیادہ مجھے  
صحیفہ جابر کی حدیثیں یاد ہیں۔

بلکہ روایات سے اس کا پتہ چلتا ہے کہ حفظ کرنے والے بچوں کو شروع ہی سے جیسے قرآن  
کے حفظ میں لگا دیا جاتا ہے اسی طرح قرآن کے ساتھ حدیث بھی بچوں کو زبانی یاد کرائی جاتی تھی اور صحابہ  
ہی کے عہد میں اس کی بنیاد پڑ چکی تھی ابن عباس کے غلام عکرمہ بن تلمیذ ابن عباس نے خاص توجہ کی تھی اور  
اسی کا نتیجہ تھا کہ تابعین کے عہد میں چند ممتاز ائمہ میں ایک بہت بڑے امام کی حیثیت عکرمہ کی ہو گئی  
تھی۔ اپنی تعلیمی سرگزشت بیان کرتے ہوئے عکرمہ یہ بھی بیان کرتے تھے کہ:-

کان ابن عباس یضع الکبکب فی رحلی علی ابن عباس میرے پاؤں میں قرآن اور حدیثوں کی  
قلیم القرآن والسنن (ص ۹۰ تذکرہ) تعلیم دینے کے لیے بڑی ڈال دیتے تھے۔

حضرت ابو ہریرہ رضی اللہ تعالیٰ عنہ کی خدمت میں اپنے بچوں کو بعض لوگ بھیجیں ہی سے حدیث  
یاد کرنے کے لیے بھیج دیا کرتے تھے۔ ابن سیرین بھی ان ہی لوگوں میں ہیں جن کے والد نے بچپن ہی سے  
ابو ہریرہ کے سپرد کر دیا تھا۔ لکھا ہے کہ ابن سیرین کے ایک بھائی یحییٰ نامی بھی تھے دونوں بچوں کی قوت  
یادداشت اور حدیثوں کے زبانی یاد کرنے کی صلاحیت کا اندازہ ابو ہریرہ نے کیا تو یحییٰ میں ان کو زیادہ  
صلاحیت نظر آئی

فلکناہ ابو ہریرہ لحفظہ۔ ابو ہریرہ نے یحییٰ کی یادداشت دیکھ کر ان کی

(ابن سعد ص ۱۵۰ ج ۷) کنیت رکھی۔

جیسے قرآن کے حفظ میں سمجھا جاتا ہے کہ بچپن میں حفظ کا کام جتنا استوار اور مضبوط ہوتا ہے۔

معمر ہونے کے بعد یہ بات حاصل نہیں ہو سکتی حسن بصری فرماتے ہیں کہ:-

طلب الحديث في الصغر كالنقش في  
الحجر۔ (ص ۸۲ جامع ۱) پتھر میں نقش کرنا  
بچپن میں حدیث کی تعلیم حاصل کرنا ایسا ہے جیسے

عبد اللہ بن مسعود کے خلیفہ اور شاگرد رشید علقمہ خود اپنے متعلق فرماتے:-

ما حفظت وانا شاب فكأنى انظر  
اليها في قرطاس او ورقته۔  
یاد کر لی تھیں ان کی حالت ایسی ہے کہ کاغذ یا ورق  
میں لکھی ہوئی دھو گیا میرے سامنے ہیں۔ (ص ۸۲ جامع ۱)

اور صرف یاد کر لینا کافی نہیں سمجھا جاتا تھا بلکہ یاد کرنے کے بعد بار بار ان ہی یاد کی ہوئی حدیثوں کو دہراتے رہنا  
یہ ایسا مسئلہ تھا جس کی ہر استاد اپنے شاگردوں کو تاکید کرتے ہوئے اصرار کرتا تھا

صحابہ کرام میں حضرت علی کرم اللہ وجہہ سے مروی ہے کہ فرمایا کرتے تھے:-

اكثروا ذكر الحديث فانكم ان لم تفعلوا  
يكنس عليكم (ص ۱۰۱ جامع) حدیث کو بار بار دہراتے رہو، اگر ایسا نہ کرو گے تو  
تمہارا علم فرسودہ ہو کر مٹ جائے گا۔

عبد اللہ بن مسعود فرماتے:-

تذاكروا الحديث فان حيانه هذا كرمتهما۔  
(ص ۴۱ معرفۃ علوم الحديث للحاکم) بار بار حدیث کو دہراتے رہو، کیونکہ اس کو زندہ  
رکھنے کی یہی شکل ہے۔

ابو سعید الخدری رضی اللہ عنہ کہتے کہ:-

تذاكر الحديث  
حسن بصری اپنے شاگردوں کو فرماتے کہ یاد رکھو:-

خاتمة العلم النسيان وترك المذاكرة  
علم کی آفت اس کا بھول جانا ہے اور دہرانے کو

چھوڑ دینا۔

(ص ۱۴۱ جامع)

عبدالرحمن بن ابی سلیٰ بھی تلاذہ سے کہتے :-

ان احیاء الحدیث مذاکرۃ حدیث کو زندہ رکھنے کا طریقہ یہ ہے کہ اس کو بار  
فتدا کر وا بار دہرایا جائے، پس چاہیے کہ تم لوگ دہراتے

(ص ۱۱۱ جامع) رہو۔

جس کا مطلب یہ ہوتا تھا کہ بار بار یاد کی ہوئی حدیثوں کو دہراتے بھی رہنا چاہیے نیز ہم درس  
رفقا کو چاہیے کہ باہم ایک دوسرے کے ساتھ بیٹھ کر یاد کیا کریں ایک سے غلطی ہو تو دوسرا اس کی اصلاح  
کر دے اس باہمی مذاکرہ کرنے کا صحابہ ہی کے زمانہ میں رواج پڑ گیا تھا۔ حضرت جابر بن عبد اللہ کا حلقہ  
درس حدیث جو مسجد نبوی میں قائم تھا اس کا ذکر کرتے ہوئے عطا کہتے ہیں کہ

کنا نکون عند جابر بن عبد اللہ ہم لوگ جابر بن عبد اللہ کے پاس ہوتے (یعنی ان  
فیحد ثنا فاذا اخرجنا من عندا سے حدیثیں سنتے) پھر جب ان کے حلقہ سے باہر  
تذاکرنا حدیثہ نکل آتے تو ان کی بیان کی ہوئی حدیثوں کو باہم مل کر  
(ص ۳۵۴ ابن سعد) ہم لوگ دہراتے۔

استاد کے پاس سے اٹھ جانے کے بعد باہم ایک دوسرے کے ساتھ حدیثوں کا جذاکرہ  
کرتے تھے اس مذاکرہ کی نوعیت کیا ہوتی تھی سعید بن جبیر سے کسی نے پوچھا کہ ابن عباس سے جتنی  
باتیں روایت کرتے ہو کیا سب براہ راست ان سے پوچھ کر تم نے سیکھی ہیں بولے کہ نہیں ایسا بھی ہوتا  
تھا کہ ان کی مجلس میں حدیثیں بیان کی جاتیں ہیں بھی خاموش بیٹھا رہتا۔ جب لوگ حلقہ سے اٹھ کر چلے  
جاتے اور

یتحدثون فاحفظ ابن سعد اور باہم ان ہی حدیثوں کا مذاکرہ کرتے تو ہیں

ان حدیثوں کو یاد کر لیتا۔

(ص ۱۷۹ ج ۶)

جس کا مطلب یہی ہو سکتا ہے کہ بار بار اپنی پڑھی ہوئی حدیثوں کو اتنا دہراتے کہ دوسروں کو بھی وہ حدیثیں محض ان کے یاد کرنے اور دہرانے کی وجہ سے یاد ہو جاتی تھیں۔

اور صرف یہی نہیں بلکہ قرآن حفظ کرنے والوں کا آموختہ جیسے سنا جاتا ہے صحابہ اور تابعین ہی کے عہد سے معلوم ہوتا ہے کہ حدیث یاد کرنے والوں کا بھی آموختہ لوگ سنتے تھے۔ عروہ بن زبیر حضرت عائشہ صدیقہ کے علم کے راوی ہیں ان ہی کا حال ان کے صاحبزادے ہشام بن عروہ بیان کرتے ہیں کہ میرے والد مجھے اور میرے دوسرے بھائیوں عبداللہ، عثمان و اسماعیل وغیرہ کو حدیث پڑھا دیتے پھر ہم سے دوبارہ سنتے اور کہتے کہ :-

کرہ و اعطی دکان یعجب من جو کچھ تم نے پڑھا اور یاد کیا ہے وہ مجھے سناؤ اور حفظی۔ وہ (یعنی ہشام کے والد عروہ ہشام کی قوت

تاریخ کبیر بخاری ص ۴۴) یادداشت کو دیکھ کر بہت خوش ہوتے تھے

ابن عباس کے شاگرد سعید بن جبیر بھی کہتے تھے کہ ابن عباس مجھ سے فرماتے :-

انظر کیف تحدث عنی فانک مجھے بتاؤ کہ مجھ سے تم حدیثیں کس طریقہ سے

قد حفظت عنی حدیثا کثیرا روایت کرو گے کیونکہ تم نے بہت بڑا ذخیرہ

(ج ۶ ص ۱۷۹ - ابن سعد) حدیثوں کا مجھ سے سن کر یاد کیا ہے۔

سعید بن جبیر کا بیان ہے کہ شروع میں ابن عباس نے مجھ سے آموختہ سنا چاہا تو میں گھبرایا میری اس کیفیت کو دیکھ کر ابن عباس نے فرمایا کہ :-

اولیس من نعمۃ اللہ علیک ان کیا حق تعالیٰ کی یہ نعمت نہیں ہے کہ تم حدیث

تحدث و انشاہد فان بیان کرو اور میں موجود ہوں، اگر صحیح طور پر بیان

اصبت فذلک وان اخطأت علمتک کہ مگے تو اس سے بہتر بات اور کیا ہو سکتی ہے

(ابن سعد ص ۱۷۹ ج ۶) اور اگر غلطی کرو گے تو میں تم کو بتا دوں گا۔

اسی لیے تاکہ یاد کرنے والوں کو یاد کرنے میں سہولت ہو، چند حدیثوں سے زیادہ ایک دن کا سبق عموماً نہیں ہوتا تھا۔ زہری اپنے شاگردوں سے کہا کرتے تھے کہ:-

لیکن الحفظ لا بالکثیر قلیلاً چاہیے کہ تدریج حدیثوں کو تھوڑا تھوڑا کر کے یاد  
(تذیب الراوی) ص ۱۸۰ کیا جائے

لکھا ہے کہ اس موقع پر زہری اس مشہور حدیث کو بھی یاد دلاتے جو رسول اللہ صلی اللہ علیہ وسلم

نے فرمائی ہے یعنی

خذوا من الاعمال ما تطیقون  
کام کا بوجھ بس اتنا اٹھاؤ۔ جسے تم برداشت کر سکتے ہو۔

وہ یہ بھی کہتے کہ:-

من طلب العلم حلة فانه حلة  
جو ایک ہی دفعہ چاہتا ہے کہ سارے علم کو گل جائے وہ سب کو کھو بیٹھتا ہے،  
(ص ۱۸۰ تذیب)

سیلمان تبی کے تذکرہ میں ذہبی نے لکھا ہے کہ چند خاص شرائط کے ساتھ اپنے حلقہ درس

میں طلبہ کو شریک ہونے کی اجازت دیتے تھے پھر ان کے معیار پر جو پورے اترتے حلقہ میں بیٹھنے کی

اجازت دی جاتی اور

نجدۃ خمسۃ احادیث (تذکرہ ۴۲ ج ۱) صرف ایک دفعہ میں کل پانچ حدیثیں سناتے،

اسی طرح مشہور تابعی ابو قتادہ کے تذکرہ میں ابن سعد نے نقل کیا ہے کہ ان کے شاگرد خالد

بیان کرتے تھے کہ:-



کمانا فی اباقلا بة فاذا حد ثنا ثلاثة اثنًا ہم ابوطالب کے پاس جاتے تین حدیثیں بیان کرنے

قال قد اکتثت (ص ۱۳۴ - ابن سعد) کے بعد کہتے کہ بہت ہو گیا،

اور زہری کا یہ بیان جو نقل کیا جاتا ہے کہ وہ کہا کرتے تھے

انما العلم حدیث واحد ینان (ص ۸۰ اندلیب) علم قول ایک حدیث یاد دہشتیں ہو سکتی ہیں۔

اس سے تو معلوم ہوتا ہے کہ ایک دو حدیثوں سے زیادہ وقت واحد میں وہ نہیں سکھاتے

تھے۔ بڑی سے بڑی مقدار جو اس سلسلہ میں بیان کی گئی ہے وہ امیر المؤمنین فی الحدیث شعبہ کے

معلق یحییٰ بن سعید القطان کا بیان ہے کہا کرتے تھے :-

لزمنا شعبۃ عشرين سنة فما شعبۃ کے حلقہ میں میں سال تک میں پابندی کے

كنت ارجع من عنده الا ثلاثۃ ساتھ شریک رہا، اس تمام عرصہ میں میں نے دیکھا

احادیث وعشرة اكثر ما كنت کہ ان کے پاس سے جتنی حدیثیں روز سن کر ہم گھر

اسمع من فی کل یوم نوٹتے ان کی بڑی سے بڑی تعداد ایک دن میں

(ص ۱۳۶ خطیب ج ۱۲) تیرہ حدیثوں سے زیادہ نہ ہوتی۔

اپنے اس طریقہ پر محدثین کو کتنا اصرار تھا اس کا اندازہ اس سے ہوتا ہے کہ ابراہیم

موصلی کے صاحب زادے اسحاق کو حدیث کا جب شوق ہوا تو عباسی دربار کے مشہور وزیر یحییٰ

بن خالد برکلی سے اسحاق نے چاہا کہ سفیان بن عیینہ سے سفارش کریں لیکن سفیان پانچ حدیثوں

سے زیادہ ایک دن میں پڑھانے پر راضی نہ ہوئے یحییٰ نے سفیان سے جب بہت اصرار کیا تو ہر

لے عباسی دربار کا مشہور مفسر ہے۔ شاید اسی لیے اس کے بیٹے کو سفارش کی ضرورت پیش آئی لکھا ہو کہ یحییٰ

برکلی نے سفیان کو پہلی دفعہ حبلس کا ذکر کیا کہ اسحاق کو بھی حدیث پڑھائی تو انہوں نے ناپسند کیا تھا بعد کو راضی ہو گیا لیکن

دستور روزانہ جتنی حدیثوں کے سکھانے کا تھا اس دستور کو پڑھنے پر راضی نہ ہوئے زیادہ و زیادہ دس تک پہنچے۔

سات تک پہنچے اور ان کی تاکید و احاح جب حد سے بڑھ گئی تو مجبوراً راضی ہوئے کہ اگر میرے اسحاق میرے پاس آیا کریں گے تو روزانہ دس حدیثیں پڑھا دوں گا۔ ابن عساکر ج ۲ ص ۱۵۰۔  
اور محدثین کا کام حدیثوں کے متعلق صرف اساتذہ کے حلقوں ہی تک ختم نہیں ہو جاتا تھا بلکہ عام قاعدہ یہی تھا کہ ایام طلب کی مشغولیتوں سے فارغ ہونے کے بعد پڑھی اور یاد کی ہوئی حدیثوں کو اسی طرح دہراتے رہتے تھے جیسے قرآن کے حافظ بھی حفظ سے فارغ ہونے کے بعد اس کا دور کرتے رہتے ہیں یاد کی ہوئی حدیثوں کے دور کا اصطلاحی نام ”مذاکرہ“ تھا۔ ایسا معلوم ہوتا ہے کہ اس دستور کا رواج صحابہ ہی کے زمانہ میں ہو چکا تھا ابن عباس اپنے تلامذہ کو مذاکرہ کی تاکید کرتے ہوئے فرماتے کہ:-

مذاکرۃ العلم ساعة خلد من احياء ليلة عبادت میر شب بیداری سے زیادہ بہتر ہے  
(تذیب) ص ۱۸۰ کہ علم کو دہرایا جائے ایک گھنٹہ کے لیے۔

اور شاید اس لیے کہ قرآن بکثرت لوگوں کے پاس لکھا ہوا اس زمانہ میں موجود تھا بخلاف حدیثوں کے کہ زیادہ تر اس کی بنیاد حفظ اور یاد رکھی پر تھی حضرت ابو سعید الخدری تو یہاں تک فتوے دیتے کہ:-

مذاکرۃ الحدیث افضل من قراءۃ القرآن حدیث کو بار بار دہراتے رہنا قرآن پڑھنے سے  
(ص ۱۸۰ تذریب) بھی زیادہ بہتر ہے۔

اس قسم کی ہدایتوں کا یہ اثر اور نتیجہ تھا کہ سننے والا اگر کوئی نہ ملتا تو بعض محدثین کا قاعدہ تھا کہ مکتب خانہ چلے جاتے اور چھوٹے چھوٹے بچوں کو جمع کر کے حدیثیں سناتے اسماعیل بن رجا کے حال میں لکھا ہے کہ

انه كان يجمع صبيان الكتاب فيحدثهم اسماعیل مکتب خانہ کے بچوں کو اکٹھا کرتے اور ان

ثلاثینسی حدیث۔ (جامع ص ۱۰۲)۔ حدیث اس لیے بیان کرتے تاکہ وہ مہول نہ جائیں،

عطاء خراسانی کے متعلق بھی قریب قریب اسی کے یہ روایت بیان کی گئی ہے۔ یعنی

اذا لم يجد احداً اتى المساكين فحدثهم جب کوئی ان کو نہ ملتا تو غربا کی جماعت میں آکر حدیثیں

بیاد بنا لے کر محفوظ (ص ۱۱۱ جامع) بیان کرتے، مطلب حدیثوں کو یاد رکھنا تھا،

بعض لوگ گھر کی چوکریوں کے سامنے اپنے محفوظات کو دہراتے۔ ان سے کہتے بھی جاتے

کہ میں جانتا ہوں کہ تمہاری سمجھ میں یہ چیزیں نہ آ رہی ہوں گی لیکن میری غرض تو اپنے علم کو تازہ کرنا ہے

اور یہ ابراہیم نخعی کے اس مشورے کی گویا تعمیل شکل تھی جو اپنے شاگردوں کو وہ دیا کرتے تھے کہ

اذا سمعت حدیثاً فحدث بها جب گوئی حدیث تم سنو تو چاہیے کہ سننے کے ساتھ

حین تسمعہ ولو ان تحدث ہی دوسروں سے اس کا ذکر کرنا شروع کر دو، خواہ

بہ من لا یشہمہ اس قسم کے آدمی کے سامنے کیوں نہ ہو، جو تم سے

حدیث سننا نہ بھی چاہتا ہو،

کہتے کہ اس طرح دہرانے سے ہر محجوب کو تم حدیث کو اپنے سینے میں لکھ رہے ہو (جامع ص ۱۰۱)

خلاصہ یہ ہے کہ عام طور پر ”حدیث“ سے تعلق رکھنے والی علمی جماعت کے لیے ان چند چیزوں کو جو

ضروری قرار دیا جاتا تھا یعنی کہا جاتا تھا کہ

اول العلم الاستماع ثم الاقتصار ثم العلم (یعنی علم حدیث) میں پہلا کام تو سننا ہے، پھر کان

المحفظ ثم النشر (ص ۱۱۸ جامع) لگانا، پھر یاد کرنا، پھر عمل کرنا، اور آخر میں اشاعت،

عبد اللہ بن مبارک فضیل بن عیاض سیفان ثوری وغیرہ سب ہی سے مذکورہ بالا الفاظ منقول

ہیں بظاہر ان اقوال میں ”حفظ“ سے مقصد یہی ہے کہ سننے کے بعد سنی ہوئی حدیثوں کو چاہیے کہ حدیث زبانی یاد

کرے۔ جس کا طریقہ وہی تھا جو بیان کیا گیا۔

عام طور پر صحیح حدیث کے شرائط کو بیان کرتے ہوئے عدالت اور حفظ وغیرہ کے الفاظ کتابوں میں لوگوں کو جو ملے ہیں تو بظاہر ”حفظ“ کے اس لفظ سے یہ سمجھ لیا جاتا ہے کہ راوی کے حافظہ کو غیر معمولی طور قوی ہونا چاہیے گویا عام اور معمولی حافظہ والے لوگ ”صحیح حدیث“ کے راوی بن ہی نہیں سکتے لیکن دراصل یہ ایک مغالطہ ہے بلکہ یہاں غرض ”حفظ“ سے وہی ہے کہ ”راوی“ نے حدیث کے یاد کرنے میں پوری توجہ اور محنت صرف کی ہو خواہ حفظ اور یادداشت کی قوت اس کی معمولی ہو یا غیر معمولی یاد کر لینے کے بعد معمولی حافظہ والے آدمی کی یاد کی ہوئی چیز اسی طرح بھروسہ اور اعتماد کے قابل ہو جاتی ہے جیسے غیر معمولی حافظہ والوں کے محفوظات پر اعتماد کیا جاتا ہے۔ قرآن کے حفاظ جس کی بہترین زندہ مثال ہیں۔

اگرچہ اس کا بھی انکار نہیں کیا جاسکتا جیسا کہ میں نے پہلے بھی کہیں کہا ہے کہ اسلام کی ابتدائی تاریخوں میں ایسا معلوم ہوتا ہے کہ بہ نسبت پچھلوں کے اگلوں کا حافظہ زیادہ قوی تھا خواہ اس کی وجہ یہ ہو کہ قدر شاعر کے باشندوں کو سمجھا جاتا ہے کہ یادداشت کی قوت زیادہ بہتر تھی یا نوشتہ و خواندہ کا رواج چونکہ عرب میں کم تھا لوگ زیادہ تر حافظہ کی قوت سے کام لینے کے عادی تھے اور قاعدہ ہے کہ جس قوت سے جتنا زیادہ کام لیا جاتا ہے عام طور پر وہی زیادہ بالیدہ اور زیادہ قوی ہو جاتی ہے جیسے برعکس اس کے آدمی جس قوت سے کام لینا چھوڑ دیتا ہے بہت جلد وہ کمزور ہونے لگتی ہے میکانیکی اور دفائی، برقی سواروں کے اس دور میں جس کی گھنٹی دیل یہ ہے کہ اب آدمی میں پیادہ پا، اونٹ، گھوڑوں کی پیٹھ پر مسافت کے قلع کرنے کی وہ صلاحیت باقی نہیں رہی ہے جو پچھلی نسلوں کے ان افراد میں پائی جاتی تھی جن کی رسائی عصر حاضر کی سواروں تک نہیں ہوئی تھی یا یہ سمجھا جائے کہ جیسے انسان کی عام فطری اور جبلتی قوتوں میں بعض استثنائی غیر معمولی مظاہر کی پیدائش اگرچہ ہر زمانہ میں ہوتی رہتی ہے لیکن جب ان سے کام لیا جاتا ہے تو وہ منظر عام پر آجاتے ہیں اور

دنیا کو ان سے واقف ہو جانے کا موقع مل جاتا ہے اسی قانون کے تحت حافظہ کی غیر معمولی قوتوں سے کام لینے کا موقع اسلام کو اپنی ابتدائی صدیوں میں رسول اللہ صلی اللہ علیہ وسلم کی حدیثوں کے متعلق مل گیا اور اسی استعمال کی وجہ سے عجیب و غریب تجربات انسانی قوتِ حفظ و یادداشت کے متعلق اس زمانہ میں لوگوں کو ہوئے اسماء الرجال کی کتابوں سے انتخاب کر کے ان تجربات کو ایک جگہ اگر جمع کر دیا جائے تو فطرتِ انسانی کے اس خاص پہلو کے متعلق معلومات کا ایک حیرت انگیز مجموعہ لوگوں کے سامنے آجائے گا۔ کماؤ کیفا آدمی کا حافظہ ارتقاء کے کن حد و تک پہنچ سکتا ہے اس کا ان معلومات کی روشنی میں پتہ چل سکتا ہے۔ مثلاً ایک نہیں ایسے حافظہ کی متعدد مثالیں ان کی کتابوں میں ملتی ہیں کہ سن لینے کے بعد بات کا بھولنا ان لوگوں کے لیے ناممکن تھا ابن شہاب زہری یہ کہتے ہوئے کہ ایک دفعہ سن لینے کے بعد آج تک دوبارہ پھر اسی حدیث کے متعلق دریافت کرنے کی ضرورت مجھے کبھی نہیں ہوئی اور نہ کبھی کسی حدیث کے متعلق مجھے شک ہوا خود اپنا ذاتی تجربہ اپنے حافظہ کے متعلق یہ بیان کرتے تھے کہ کل ایک دفعہ ایک حدیث کے بعض الفاظ میں مجھے شک سا محسوس ہوا

فسالت صاحبی فاذا هو کما قلت میں نے اپنے ساتھی سے پوچھا تب معلوم ہوا کہ  
(ص ۱۰۴ تذ) صحیح دی تھا جو میں کہتا تھا،

یا امام بخاری کے متعلق ان کے رفیقِ درس جن کا حاشد بن اسماعیل نام تھا خود اپنا یہ ذاتی مشاہدہ نقل کرتے تھے کہ بخاری ابھی غلام (نوعمر) ہی تھے اور ہمارے ساتھ حدیث کے ایک حلقہ میں شریک ہوئے حاشد کہتے ہیں کہ ہم لوگوں کا تو قاعدہ یہی تھا کہ استاد حدیثیں بیان کرتا جاتا تھا اور ہم لوگ لکھتے جاتے تھے لیکن بخاری کو ہم نے دیکھا کہ بجائے لکھنے کے چپ چاپ بیٹھے سنتے رہتے ہیں اور لکھتے نہیں ان کے اس حال کو دیکھ کر کچھ دن تو ہم لوگوں نے صبر سے کام لیا مگر جب ایک زمانہ اسی

حال میں گذر گیا تب ساتھیوں نے ان کو ٹوکنا شروع کیا کہ بے کار درس کے حلقہ میں تم کیوں آتے ہو جب کچھ لکھتے ہی نہیں بخاری لوگوں کے اس اعتراض کو سن کر کچھ جواب نہیں دیتے خاموش گذر جاتے حاشد کہتے ہیں کہ آخر ایک دن لوگوں نے جب ان کو بہت زیادہ چھیڑا تو دیکھا کہ غصہ آگیا ہے اور کہہ رہے ہیں کہ تم لوگوں کا کیا مطلب ہے لاؤ جو کچھ تم لوگوں نے لکھا ہے لے کر بیٹھ جاؤ اور سنو میں سب کو زبانی سنا دیتا ہوں حاشد کا بیان ہے کہ:

فؤاد علی خمسۃ عشر الف فقرۃ کٹھا پندرہ ہزار سے زیادہ حدیثیں اس بندہ خدا نے  
عن ظہر قلب (ص ۱۲۳- تذکرۃ الحفاظ) زبانی سنا دلیں۔

جس کا مطلب یہی ہوا کہ ایک دفعہ سن لینے کے بعد امام بخاری کے حافظہ کو یاد رکھنے کے لیے دوبارہ سننے کی ضرورت نہیں ہوتی تھی۔ یہی حال ابن عباس زہری شجعی وغیرہ محدثین کے حافظہ والوگوں نے بیان کیا ہے میں نے پہلے بھی اس کا کہیں ذکر کیا ہے اس وقت تو صرف یہ کہنا چاہتا ہوں کہ حافظہ کی یہ مثالیں نادرا اور عجیب ضرور ہیں لیکن اگر تلاش کیا جائے تو میں سمجھتا ہوں کہ شاید اس قسم کی استثنائی مثالیں ہر زمانہ میں مل سکتی ہیں ہو سکتا ہے کہ اس وقت بھی آپ کو کہیں نہ کہیں ایسے افراد مل جائیں جن کے یاد رکھنے کے لیے صرف ایک دفعہ کسی شعر یا گفتگو وغیرہ کا سن لینا کافی ہو، شاہجہاں نامہ میں شاہ جہاں بادشاہ کے عہد حکومت کے واقعات کا تذکرہ کرتے ہوئے لکھا ہے کہ عین الدولہ نے شاہی دربار میں ترہست (بہار) کے دو زماردار (بابہن) کو پیش کیا جن کی خصوصیت یہ تھی کہ

ہر دو دو بیت ہندی را کہ وہ شاعر تازگی گفتہ باشند و گوش زد و بیج کس نہ شدہ باشد بہ  
یک شنیدن یا دی گیرند و آں ابیات را بہاں ترتیبی کہ شعرا گفتہ و خواندہ باشند از بر خواندہ  
(ص ۲۶۹) بادشاہ نامہ ج ۱) خود شاہ جہاں نے دونوں کا امتحان لیا اور چنانکہ بعض مقدسین

بود بوقوع آمدؑ بادشاہ نے انعام و اکرام کے ساتھ ان کو نصرت کیا۔

حافظہ کے مذکورہ تجربے میں جن خصوصیات کا تذکرہ کیا گیا ہے قریب قریب یہ وہی بات ہے جو امام بخاری کے متعلق بغداد کے علما کے تجزیہ میں آئی تھی۔ اقوام مشہور ہے کہ سوجدہ شیوں کے متن اور سنن کو الٹ پلٹ کر کے امام کے سلمے سوا آدمیوں نے پیش کیا تھا کہتے ہیں کہ امام بخاری ہر حدیث کو سن کر پہلے تو لکھتے رہے کہ میں اس حدیث سے ناواقف ہوں جب سوالات ختم ہوئے تب امام متوجہ ہوئے اور پوچھنے والوں کی جو ترتیب تھی اسی ترتیب سے اس کی طرف رخ کر کے فرماتے کہ تم نے یہ حدیث پوچھی تھی جس کی سند تم نے یہ بیان کی لیکن یہ اس حدیث کی سند نہیں ہے بلکہ فلاں حدیث کی ہے صحیح سند اس حدیث کی یہ ہے ایک سے سو تک ہر ایک کا آپ نے تفصیلی جواب مذکورہ بالا طریقے کے التزام کے ساتھ دیا۔ آخر جب یہ ہو سکتا ہے تو بے چارے ترست کے ان زنا زاروں کی یادداشت کے اس کمال میں کیوں شک کیا جائے۔

ہم عام حافظہ والے لوگ ان استثنائی مظاہر کے آثار و نتائج کا واقف یہ ہے کہ صحیح طور پر اندازہ نہیں کر سکتے۔ حافظ ابو زرعدہ ازی جن کا ذکر ابھی کچھ دیر پہلے گذرا ہے ان کے حالات میں لکھا ہے کہ کسی ستم ظریف نے خدا جانے اس کو کیا سوچی کہ اس مضمون کا حلف اٹھالیا یعنی حافظ ابو زرعدہ کو ایک لاکھ حدیثیں زبانی اگر یاد نہ ہو تو اس کی بیوی کو طلاق ہے یہ کہنے کے بعد بے چارے حافظ صفا کے پاس وہ آیا پریشان تھا کہ حلف اٹھانے کو تو میں نے اٹھالیا ہے لیکن بیوی اب تبصرہ میں رہتی ہے یا نہیں بظاہر کسی کے شک کرنے پر غصہ میں اس قسم کا حلف اس نے اٹھالیا ہو گا بہر حال وہ آیا اور مسئلہ کی جو صورت تھی بیان کی۔ حافظ نے جواب میں کہا کہ:-

تمسکت بامرأتک

اپنی بیوی کو اپنے پاس روکے رکھ (یعنی طلاق واقع

نہ ہوئی تیری بیوی تیرے نکاح ہی میں ہے)

(تذکرۃ الحفاظ ص ۱۲۴)

ظاہر ہے کہ ذرا سبھی شک حافظ کو اگر اس میں ہوتا کہ ایک لاکھ حدیثیں ان کو یاد نہیں ہیں تو جس پر شرعاً اس کی بیوی حرام ہو چکی تھی محض اپنی نام و نمود اور اپنی بات کو باقی رکھنے کے لیے اس قسم کا فتویٰ قطعاً نہیں دے سکتے تھے۔

بہر حال آپ کو اختیار ہے کہ حافظ حدیث کی ان مثالوں کو چاہے ان عام استثنائی مثالوں کے ذیل میں شمار کیجیے یا مشہور تابعی قتادہ بن دعامہ کا جو یہ دعویٰ تھا کہ :-

اعطى الله هذا الامّة من حق سبحانه وتعالى ان اس امت کو (یعنی امت محمدیہ اسلامیہ) کو حفظ اور یادداشت کی غیر معمولی الامم خاصۃ خصمہم بما قوت سے سرفراز فرمایا ہے دنیا کی قوموں اور امتوں وکرامۃ اکرمہم بما کے درمیان (امت اسلامیہ) کا یہ خاص امتیازی (ص ۳۹۵ ذرا قافی ج) سرمایہ ہے جس کے ساتھ خدا نے اس کو مختص کیا اور حق تعالیٰ کی یہ نوازش ہے جس سے یہ امت نوازی گئی ہے۔

آپ بھی یہی مان لیجیے کہ آخری دین ہونے کی وجہ سے اسلام کی اساسی بنیادوں کو قدرت نے جیسے دوسرے پہلوؤں کے اعتبار سے اتنا مستحکم اور استوار کر دیا کہ آئندہ خواہ کچھ بھی اب گزر جائے لیکن ابتدائی بنیادیں دین اسلام کی اتنی مضبوط اور گہری ہیں کہ ان کی وجہ سے اسلام کا دنیائے مٹ جانے کا عقلاً بھی ناممکن معلوم ہوتا ہے، یہی بات کہ دنیا کے سارے ادیان و مذاہب جن کی تاریخ سے ہم واقف ہیں سب کو صدیوں کے بعد ایسی کامیابی نصیب ہوئی کہ حکومت و سلطنت کی قوت سے اس کو برباد ہو نہ پانچا جی جائے لیکن پندرہ بیس سال کے اندر اندر دنیا کی سب سے بڑی سیاسی طاقت کو ہم دیکھتے ہیں کہ اس آخری دین کی تبلیغ و اشاعت استحکام و استواری میں اپنے